

ADORAZZJONI

GHAS-SOLENNITÀ TA' GHID IL-ĦAMSIN / PENTEKOSTE

A. TALBA TAL-BIDU

+ Fl-isem tal-Missier, u tal-Iben u tal-Ispirtu s-Santu. Ammen.

VIŻTA: *Tislima lil Ġesù preżenti fil-knejjes.*

Kant: Jien nadurak bil-qima

Jien nadurak bil-qima, Alla li tinsab,
Moħbi hawn quddiem taħt dawn ix-xbihat.
Lilek qalbi kollha hawn f'riġlejk nagħtik;
Meta naħseb fuqek ħsiebi nitlef fik.

I – Missierna, Sliema, Glorja

L-ghajn, l-idejn, it-togħma Lilek ma jhossux:
Izda biss b'li smajna għala ma nemmnux?
Nemmen li qalilna l-Iben tal-Mulej;
Xejn mhu iżjed minnu mill-kliem tal-Feddej.

II – Missierna, Sliema, Glorja

Man-natura t'Alla li fuq salib ħbejt,
Hawn suriet il-bniedem taħt il-ħobż għattejt.
Bniedem Alla nemmnek, nistqarr bla tlaqliq;
Nitlob, żgur li naqla', niedem bħall-halliel.

III – Missierna, Sliema, Glorja

Bħal Tumas il-ġrieħi jiena ma nilmaħx;
Izda Mulej u Alla nagħrfek ma nibzax;
Dejjem iżjed saħħaħ dan twemmini fik,
Kattar fija t-tama, tgħix imħabbti bik.

IV – Missierna, Sliema, Glorja

O tifkira għaziża ta' mewt il-Mulej,
Int ħobż haj u tgħajjex, b'ħajjet il-Feddej;
il-ruħi għajjixli bik, Ġesù ħanin;
ohla milli nagħrfek l-ebda ikel bnin.

V – Missierna, Sliema, Glorja

O Ġesù hekk twajjeb, Pelikan qaddis,
Saffi Int lil Qalbi b'demmek il-għaziż;
Li b'qatra biss minnu, O Ġesù maħbub,
Tista' d-dinja kollha tnaddaf minn kull dnuh.

*Skont il-Fehma tal-Papa
– Missierna, Sliema, Glorja*

O Ġesù li nilmħek, f'dal-misteru kbir,
Dan li qed nitolbok kemm nixtiequ jsir:
Li kif nara lilek bid-dawl tat-twemmin,
Niġi hejk fil-glorja, O Ġesù ħanin.

INNU:

**SPIRTU QADDIS LI HLAQTNA
(VENI CREATOR SPIRITUS)**

**Spirtu qaddis li hlaqtna,
ejja lill-mohh dawlilna,
imla bil-grazzja tieghek
il-qlub li int hlaqtilna.**

Int l-akbar don ta' Alla,
li tieqaf dejjem maghna:
ghajn, hajja, nar, imhabba
u qawwa tar-ruh taghna.

**Int tqassam seba' doni,
int l-id il-leminija
tal-Missier, minnu mwieghed,
fik bl-gherf l-ilsna moghnija.**

Ixghel id-dawl lis-sensi,
kebbes il-qlub bl-imhabba,
u sahha dan gisimna
mill-mard li fih jitrabba.

**Boghod minna zomm 'il-ghadu,
lilna fis-sliem henjin,
mexxina int, biex nibqghu
mid-deni mehlusin.**

Aghmel li nsiru nafu
bik lill-Missier u 'l-Ibnu;
li fik, Spirtu li tqaddes,
bla nieqfu dejjem nemmnu.

**Glorja 'l-Missier, lill-Iben
li qam minn bejn l-imwiet,
l-Ispirtu, faraġ taghna,
ghal dejjem fis-smewwiet. Ammen.**

JEW

INVOKAZZJONI: HALLIEQ TA' KOLLOX, EJJA (VENI CREATOR SPIRITUS)

**Hallieq ta' kollox, ejja,
o Spirtu, żur lil ruhna:
bil-grazzja tiegħek fawwar
il-qlub maħluqa minnek.**

Int Difensur u Faraġ,
id-don ta' Alla l-Għoli,
għajn hajja, nar, imħabba,
u qawwa tar-ruħ tagħna.

**Int turi l-qawwa t'Alla
Bis-seba' doni tiegħek:
Int mill-Missier imwiegħed
Biex tagħti l-kliem lil fommna.**

Mexxina fid-dawl tiegħek,
bi mħabbtek imla qalbna,
bil-qawwa tiegħek wettaq
il-ġisem dgħajjed tagħna.

**Bieghed minn fostna l-għadu,
fis-sliem għal dejjem żommna;
jekk int quddiemna timxi,
nehilsu minn kull deni.**

Kun fina, w bid-don tiegħek
nagħrfu l-Missier u l-Iben,
u nemmnu b'fidi sħiħa
li int l-Ispirtu tagħhom. Ammen.

B. RUŻARJU

Alla tagħna, isma' t-talb tagħna, ehles, għinna u ieqaf magħna.
Glorja lill-Missier, u lill-Iben, u lill-Ispirtu s-Santu,
kif kien fil-bidu, issa u dejjem, u jibqa' għal dejjem ta' dejjem. Ammen.

Qabel it-tħabbira ta' kull Misteru

Marija Santissima wrina li inti ommna: għalik jisma' t-talb tagħna,
dak li tweled għalina u ried ikun bniedem bħalna.
O Ġesù tiegħi, aħfrilna dñubietna, ehlisna min-nar tal-infern,
hu l-ġenna 'l-erwieh kollha, l-aktar dawk li għandhom bżonn
tal-ħniena tiegħek.

L-EWWEL MISTERU:

Ġesù ikkonċeput fil-ġuf ta' Marija bil-hidma tal-Ispirtu s-Santu.

KANT: **Sliem għalik, helwa Marija**
Sliem għalik, helwa Marija
Ġmielek shih, bil-grazzja far
Omm Ġesù, sirt meta f'darek
Anġlu habbar, lilek ġie żar.

[Lq 1:30] Izda l-anġlu qalilha:

"Tibżax, Marija, għax inti sibt grazzja quddiem Alla.

[Lq 1:31] Ara, inti se tnissel fil-ġuf u jkollok iben u ssemih Ġesù.

[Lq 1:32] Hu jkun kbir, u jkun jissejjaħ Bin l-Għoli.

Il-Mulej Alla jagħtih it-tron ta' David missieru

[Lq 1:33] u jsaltan għal dejjem fuq dar Ġakobb,
u ma jkunx hemm tmiem għas-saltna tiegħu."

[Lq 1:34] Izda Marija qalet lill-anġlu:

"Kif ikun dan, ladarba ma naghraf x raġel?"

[Lq 1:35] Wieġeb l-anġlu u qalilha: "L-Ispirtu s-Santu jiġi fuqek,
u l-qawwa ta' l-Għoli tixhet id-dell tagħha fuqek.
U għalhekk dak li jitwielew minnek ikun qaddis,
u jissejjaħ Bin Alla.

Missierna, Sliema (x10), u Glorja.

Marija Santissima wrina li inti ommna: għalik jisma' t-talb tagħna,
dak li twieled għalina u ried ikun bniedem bħalna.

O Ġesù tiegħi, aħfrilna dñubietna, eħlisna min-nar tal-infern,
ħu l-ġenna 'l-erwieħ kollha, l-aktar dawk li għandhom bżonn
tal-ħniena tiegħek.

IT-TIENI MISTERU:

**Ġesù jitgħammed minn Ġwanni l-Battista fix-xmara Ġordan
u jiġi kkonsagrat Messija mill-Ispirtu s-Santu.**

KANT: L-Ispirtu tal-Mulej qed jistrieħ fuqi
L-Ispirtu tal-Mulej qed jistrieħ fuqi,
L-Ispirtu tal-Mulej ikkonsagrani;
ħa nwassal bxara tajba,
bxara tajba lill-fqajrin,
farag u sliem, ħelsien lill-imjassrin.

L-Ispirtu t'għerf u dehen qed jistrieħ fuqi,
idawwal triqti twila, ffit mudlamma;
jagħtini għanja ġdida,
x'ngħanni b'ħegġa lill-bnedmin,
kliem mimli sliem inxandar lil kulħadd.

[Lq 3:21] Ġara li, wara li tgħammed il-poplu kollu, Ġesù tgħammed ukoll,
u waqt li kien qiegħed jitlob, is-smewwiet infethu,

[Lq 3:22] u niżel l-Ispirtu s-Santu u deher fuqu fis-sura ta' ħamiema.

U mis-sema ġie lehen jgħid:

"Inti Ibni l-għażiż; fik sibt l-għaxxa tiegħi."

Missierna, Sliema (x10), u Glorja.

Marija Santissima wrina li inti ommna: għalik jisma' t-talb tagħna, dak li twieled għalina u ried ikun bniedem bħalna.

O Ġesù tiegħi, aħfrilna dñubietna, eħlisna min-nar tal-infern, hu l-ġenna 'l-erwieh kollha, l-aktar dawk li għandhom bżonn tal-ħniena tiegħek.

IT-TIELET MISTERU:

**Ġesù jħabbar is-Saltna t'Alla
u jistieden biex nitwiieldu mill-Ispirtu s-Santu.**

KANT: The Kingdom of God
The Kingdom of God is justice and peace
And joy in the Holy Spirit
Come, Lord and open in us the gates of your kingdom.

[Ġw 3:4] Qallu Nikodemu: "Kif jista' wiehed jitwieled wara li jkun xjiegħ?
Jista' forsi jerga' jidħol f'għuf ommu u jitwieled?"

[Ġw 3:5] Wiegħbu Ġesù: "Tassew tassew ngħidlek,
li jekk wiehed ma jitwelidx mill-ilma u l-Ispirtu,
ma jistax jidħol fis-Saltna ta' Alla.

[Ġw 3:6] Dak li jitwieled mill-ġisem hu ġisem;
u dak li jitwieled mill-Ispirtu hu spirtu.

[Ġw 3:7] La tistaghgħibx jekk jiena għedtlek
li jeħtigilkom titwiieldu mill-ġdid.

[Ġw 3:8] Ir-riħ fejn irid jonfoħ; tisma' ħossu, imma ma tafx mnejn hu ġej
jew fejn hu sejjer. Hekk jġgri minn kull min jitwieled mill-Ispirtu."

Missierna, Sliema (x10), u Glorja.

Marija Santissima wrina li inti ommna: għalik jisma' t-talb tagħna,
dak li twieled għalina u ried ikun bniedem bħalna.

O Ġesù tiegħi, aħfrilna dñubietna, eħlisna min-nar tal-infern,
ħu l-ġenna 'l-erwieħ kollha, l-aktar dawk li għandhom bżonn
tal-ħniena tiegħek.

IR-RABA' MISTERU:

**Wara li ġie mislub, maqtul, u midfun,
Ġesù Rxuxtat jagħti l-Ispirtu s-Santu lill-Appostli
biex jaħfru d-dñubiet.**

KANT: L-Ispirtu tal-Mulej qed jistrieħ fuqi

L-Ispirtu kollu paċi jistrieħ fuqi,
bħal xmara t'hena kbir issawwab fija;
biex fommi jlissen, jgħanni
kliem Ġesù, is-Salvatur,
li fostna ġie iferraħ l-imnikktin.

L-Ispirtu tal-imħabba jistrieħ fuqi,
l-Ispirtu ta' Ġesù qed iħegġiġni;
biex bħalu nagħti ħajti,
qalbi noffri lill-bnedmin,
ħa jseħħ is-sliem, ikollna ferħ dejjem.

[Ġw 20:19] Dak in-nhar fil-għaxija, fl-ewwel jum tal-ġimgħa,
meta d-dixxipli kienu flimkien imbeżżgħa mil-Lhud,
bil-bibien magħluqa, ġie Ġesù u qagħad fnofshom;
u qalilhom: "Is-sliem għalikom!"

[Ġw 20:20] Kif qal hekk, uriehom idejh u ġenbu.
Id-dixxipli ferħu meta raw lill-Mulej.

[Ġw 20:21] Mbagħad Ġesù tenna jgħidilhom: "Is-sliem għalikom!
Kif il-Missier bagħat lili, hekk jien nibgħat lilkom."

[Ġw 20:22] Kif qal hekk, nefah fuqhom u qalilhom:
"Ħudu l-Ispirtu s-Santu.

[Ġw 20:23] Dawk li taħfrulhom dñubiethom ikunu maħfura,
u dawk li żżommuhom lhom ikunu miżmuma."

Missierna, Sliema (x10), u Glorja.

Marija Santissima wrina li inti ommna: għalik jisma' t-talb tagħna, dak li twieled għalina u ried ikun bniedem bħalna.

O Ġesù tiegħi, aħfrilna dñubietna, eħlisna min-nar tal-infern, hu l-ġenna 'l-erwieħ kollha, l-aktar dawk li għandhom bżonn tal-ħniena tiegħek.

IL-HAMES MISTERU:

Ġesù li jmexxi l-Knisja ta' kull żmien bl-Ispirtu s-Santu, li jagħti id-doni u l-kariżmi.

KANT: **Spirtu t'Alla veru ħaj,**
 Spirtu t'Alla veru ħaj,
 Inżel fuqna lkoll. (x2)
 Imliena, iffurmana, ibnina, użana.
 Spirtu t'Alla veru ħaj, inżel fuqna lkoll.

[Rum 8:14] Dawk kollha li jmexxihom l-Ispirtu ta' Alla huma wlied Alla.

[Rum 8:15] Għax intom ma rċevejtux l-ispirtu li jwassalkom għall-ġasar biex tergħu taqgħu fil-biża', imma rċevejtu l-Ispirtu li jagħmel minnkom ulied adottivi; u li bih aħna nistgħu ngħajtu: "Abbà! Missier!" ...

[Rum 8:26] L-Ispirtu, min-naħa tiegħu, jgħinna fin-nuqqas ta' hila tagħna. Għax aħna anqas biss nafu nitolbu kif imiss, imma l-Ispirtu stess jidhol għalina bit-talb tiegħu bi tneħid li ma jistax jifisser bil-kliem;

[Rum 8:27] u Alla, li l-ħarsa tiegħu tinfed il-qlub, jaf x'inhi x-xewqa tal-Ispirtu; bit-talb tiegħu jidhol għall-qaddisin skond ma jrid Alla.

Missierna, Sliema (x10), u Glorja.

SALVE REGINA - Malti

Sliem għalik, Sultana, Omm tal-ħniena,
hajja, hlewwa u tama tagħna, sliem għalik.
Lilek ngħajtu, ahna tturufnati, ulied Eva.
Lilek nitniehdu, ahna li nibku u nolfqu f' dan il-wied tad-dmugh.
Ejja, mela, avukata tagħna, dawwar lejna
dawk l-għajnejn tiegħek ta' ħniena.
Urina, wara dan it-turufnament,
lil Ġesù, frott imbierek tal-ġuf tiegħek.
O ħanina, o pija, o helwa Verġni Marija.

Itlob għalina qaddisa Omm Alla
Biex ikun jistħoqqilna dak li wegħedna Kristu.

SKONT IL-FEHMA TAL-PAPA U GHALL-BŻONNIJET TIEGHU *Missierna, Sliema, u Glorja.*

GHALL-ERWIEH TAL-PURGATORJU

Agħtihom o Mulej il-mistrieħ ta' dejjem.
Id-dawl ta' dejjem jiddi fuqhom.
Jistrieħu fis-sliem. Ammen.

VERĠNI U PURA + GLORJA (x3)

Verġni u pura qabel it-Twelid
Omm Alla itlob għalina *Sliema.*
Verġni u pura fi Twelid
Omm Alla itlob għalina *Sliema.*
Verġni u pura wara t-Twelid:
Omm Alla itlob għalina *Sliema.*

Glorja (x3)

KANT: Magnificat (canon)

Magnificat, Magnificat, Magnificat anima mea Dominum.
Magnificat, Magnificat, Magnificat anima mea.

Ċ. HSIEBIJET

SEKWENZA:

SPIRTU S-SANTU EJJA FINA

**Spirtu Santu, ejja fina,
raġġ ta' dawl qaddis aghtina,
xerrdu f'ruhna mis-smewwiet.**

O Missier il-foqra tiegħek,
inti ġġib id-doni tiegħek,
tagħni b'dawlek qalb l-ulied.

**Inti l-aqwa farag tagħna,
fik kull hena x'hin tkun magħna,
thossok fewga helwa r-ruh.**

Fl-għejja, lejn is-serħ twassalna;
jekk imħegga wisq, trazzanna;
mill-għajnejn tixxotta d-dmugh.

**O dawl hieni ta' qdusija,
nitolbuk li bik mimlija,
tkun il-qalb ta' kull fidil.**

Mingħajr dawlek li jmexxina
ebda ħajr ma jkun hemm fina,
ebda safa fil-għemil.

**Naddaf kulfejn hemm it-tbajja',
fejn hemm nixfa regga' l-ħajja,
lill-miġruħ agħti l-fejqan.**

Rattab fina l-ebusija,
agħti lill-berdin bżulija,
għin fit-triq lil min beżgħan.

**Agħti s-seba' doni tiegħek
lil min jimxi fidil miegħek
u li fik jistrieħ kull hin.**

Agħti 'l kull virtù sabiħa
ħlas ta' salvazzjoni shiħa;
agħti l-genna lit-tajbin. Ammen.

HSIEB 1

O Spirtu s-Santu, aħna nghixu bik:

kun dejjem ir-ruħ li tagħti l-ħajja lill-Knisja u lil kull Nisrani:

kun dejjem l-Imħabba ta' Alla

li tagħmel minn qalbna l-għamara tiegħu

sabiex Hu jidhol f'għaqda sħiħa magħna.

Minn Omelija tal-Papa Franġisku:

Kristu msebbaħ fuq il-lemin tal-Missier

jissokta jwettaq il-wegħda tiegħu,

u jibgħat fuq il-Knisja lill-Ispirtu li jagħti l-ħajja,

li jgħallimna, u jfakkarna, u jagħtina l-kelma.

L-Ispirtu s-Santu jgħallimna: hu l-Imgħallem ġewwieni tagħna.

Imexxina fit-triq it-tajba, fis-sitwazzjonijiet ta' ħajjitna.

Hu jgħallimna t-triq li għandna nimxu. ...

L-Ispirtu s-Santu jfakkarna dak kollu li qal Ġesù.

Hu l-memorja ħajja tal-Knisja. ...

L-Ispirtu s-Santu jagħtina l-kelma,

biex illissnuha ma' Alla u mal-bnedmin. ...

Jagħtina li nitkellmu ma' Alla fit-talb, fl-att tal-fidi.

(OMELIJA TA' GHID IL-HAMSIN, Bażilika San Pietru, Vatikan:- Il-Hadd 08-06-2014)

L-Ispirtu s-Santu dejjem hu magħna, dejjem hu fina, fil-qalb tagħna.

L-Ispirtu nnifsu hu "id-don ta' Alla" per eċċellenza (ara Ġw 4:10),

hu rigal ta' Alla, u min-naħa tiegħu jagħti lil min jilqgħu

għadd ta' doni spiritwali.

Il-Knisja ssemmiseb għa, numru li simbolikament ifisser milja.

(UDJENZA ĠENERALI, Pjazza San Pietru, Vatikan:- L-Erbgħa 09-04-2014)

Ejja, Spirtu s-Santu, imla l-qlub tal-fidili tiegħek,

u kebbes fihom in-nar ta' mħabbtek.

V/. Ibghat l-Ispirtu tiegħek u jinħalqu.

R/. U inti ġgedded il-wiċċ tal-art.

V/. Glorja lill-Missier, u lill-Iben, u lill-Ispirtu s-Santu,

R/. Kif kien fil-bidu, issa u dejjem,

u jibqa' għal dejjem ta' dejjem. Ammen.

HSIEB 2

O Spirtu ta' Gherf, aħna nadurawk:

urina x-xejn tal-ħwejjeg tad-dinja
u l-importanza tal-ħwejjeg tas-sema.

Mill-Katekezi tal-Papa Franġisku:

*Hawn m'aħniex nitkellmu semplicement dwar l-għerf uman,
li hu frott tal-għarfien u tal-esperjenza....*

*L-Għerf hu dak li jsawwar fina l-Ispirtu s-Santu
biex nistgħu naraw kollox b'għajnejn Alla.*

Dan hu d-don tal-għerf.

*U ovvjament dan jiġi mill-intimità ma' Alla,
mir-relazzjoni intima li aħna nibnu ma' Alla,
mir-rabta ta' wlied mal-Missier.*

*Meta nkunu f' għaqda mal-Mulej, l-Ispirtu s-Santu jagħmel
li qalbna tinbidel u tħoss is-sħana u l-għozza kollha tiegħu. ...*

*F'dan is-sens qalb il-bniedem għaref
għandha l-gost u t-togħma ta' Alla. ...*

Jekk aħna nisimgħu lill-Ispirtu s-Santu,

Hu jgħallimna din it-triq tal-għerf,

*jagħtina l-għerf li hu li naraw b'għajnejn Alla,
nisimgħu b'widnejn Alla, inħobbu b'qalb Alla,
niġġudikaw l-affarijiet bil-gudizzju ta' Alla.*

*Dan hu l-għerf li jagħtina l-Ispirtu s-Santu,
u lkoll kemm aħna jista' jkollna minnu.*

Iridu biss nitolbuh lill-Ispirtu s-Santu. ...

*U dan id-don ejjew nitolbuh ukoll lill-Madonna,
li hi t-Tron tal-Għerf: ħa tkun Hi li tagħtina din il-grazzja.*

(UDJENZA GENERALI, Pjazza San Pietru, Vatikan:- L-Erbgħa 09-04-2014)

**Ejja, Spirtu s-Santu, imla l-qlub tal-fidili tiegħek,
u kebbes fihom in-nar ta' mħabbtek.**

V/. Ibghat l-Ispirtu tiegħek u jinħalqu.

R/. U inti ġgedded il-wiċċ tal-art.

V/. Glorja lill-Missier, u lill-Iben, u lill-Ispirtu s-Santu,

**R/. Kif kien fil-bidu, issa u dejjem,
u jibqa' għal dejjem ta' dejjem. Ammen.**

HSIEB 3

O Spirtu tal-Fehma, aħna nerringrazzjawk:
dawwalna bil-fidi biex tmexxina f'kull opra tagħna.

Mill-Katekeżi tal-Papa Frangisku:

*Hawn m'aħniex nitkellmu dwar l-intelligenza umana,
il-ħila intellettuali li biha nistgħu nkunu mzejna ftit jew hafna.
Imma din hi grazzja li l-Ispirtu s-Santu biss jista' jagħti
u li żżejjen lin-Nisrani bil-ħila li jmur lil hemm
mill-aspett estern tar-realtà u jgħarbel sa fil-qiegħ tal-ħsieb ta' Alla
u tal-pjan tiegħu ta' salvazzjoni. ...*

*Ovvjament dan ma jfissirx li n-Nisrani jista' jifhem kull haġa
u jkollu għarfien sħiħ tal-pjanijiet ta' Alla:
dan kollu jibqa' jistenna li jidher bl-iżjed mod ċar meta nsibu ruħna
quddiem it-tron ta' Alla u nkunu tabilhaqq haġa waħda miegħu. ...
Biss dan id-don jgħinna nifhmu l-ħwejjeġ kif jifhimhom Alla,
bl-intelligenza ta' Alla. ...*

*Hu d-don li bih l-Ispirtu s-Santu jdaħħalna fl-intimità ma' Alla
u jagħtina sehem fil-pjan ta' mħabba li Hu għandu magħna. ...
Hu jifthilna moħħna, jifthilna qlabna biex nistgħu nifhmu aħjar
il-ħwejjeġ ta' Alla, il-ħwejjeġ tal-bniedem,
is-sitwazzjonijiet, il-ħwejjeġ kollha. ...*

*Nifhmu t-tagħlim ta' Ġesù, nifhmu l-Kelma tiegħu,
nifhmu l-Vanġelu, nifhmu l-Kelma ta' Alla. ...*

*Nitolbuh lill-Mulej, biex jagħtina lkoll dan id-don
ħalli nifhmu, kif jifhem Hu, il-ħwejjeġ li jiġru
u biex, fuq kollox, nifhmu l-Kelma ta' Alla fil-Vanġelu.*

(UDJENZA ĠENERALI, Pjazza San Pietru, Vatikan:- L-Erbgħa 30-04-2014)

**Ejja, Spirtu s-Santu, imla l-qlub tal-fidili tiegħek,
u kebbes fihom in-nar ta' mħabbtek.**

V/. Ibghat l-Ispirtu tiegħek u jinħalqu.

R/. U inti ggedded il-wiċċ tal-art.

V/. Glorja lill-Missier, u lill-Iben, u lill-Ispirtu s-Santu,

**R/. Kif kien fil-bidu, issa u dejjem,
u jibqa' għal dejjem ta' dejjem. Ammen.**

HSIEB 4

O Spirtu ta' Kunsill, ahna nfahhruk:
agħmilna ubbidjenti għat-tnebbieh tieghek.

Mill-Katekezi tal-Papa Frangisku:

*Nafu kemm hu importanti li fil-mumentu l-aktar delikati
nkunu nistgħu nserrħu fuq is-suggerimenti ta'
persuni għarfa u li jridulna l-gid.*

*Issa, permezz tad-don tal-kunsill, hu Alla nnifsu li, bl-Ispirtu tiegħu,
idawwal il-qalb tagħna, hekk li jgħinna nifmu x'inhu l-mod xieraq
li bih għandna nitkellmu u ngibu ruħna u t-triq li għandna nimxu. ...*

Il-kunsill hu d-don li bih l-Ispirtu s-Santu

*lill-kuxjenza tagħna jagħmilha kapaċi tagħmel għażla konkreta
f' għaqda shiha ma' Alla,*

skont il-logika ta' Ġesù u tal-Vangelu tiegħu. ...

Ahna rridu noħolqu l-wisa' lill-Ispirtu,

biex jista' jagħtina l-parir tiegħu.

U noħolqu l-ispazju għat-talb,

biex nitolbu li Hu jigi u jgħinna dejjem. ...

Il-Mulej ma jkellimniex biss fl-intimità tal-qalb tagħna,

ikellimna, iva, imma mhux hemm biss,

għax hu jkellimna wkoll permezz tal-lehen u x-xhieda ta' ħutna.

Hu tabilhaqq don kbir li nistgħu niltaqgħu ma' rġiel u nisa ta' fidi li,

fuq kollox fil-perjodi l-iżjed ikkumplikati u importanti ta' ħajjitna,

jgħinuna ndawlu l-qalb tagħna biex nistgħu nagħrfu

x'inhu r-rieda ta' Alla! ...

Jalla l-Ispirtu jkun jista' jsawwab dejjem fi qlubna din iċ-ċertezza

u hekk jimliena bil-faraġ u s-sliem tiegħu.

(UDJENZA ĠENERALI, Pjazza San Pietru, Vatikan:- L-Erbgħa 07-05-2014)

**Ejja, Spirtu s-Santu, imla l-qlub tal-fidili tieghek,
u kebbes fihom in-nar ta' mħabbtek.**

V/. Ibghat l-Ispirtu tieghek u jinħalqu.

R/. U inti ggedded il-wiċċ tal-art.

V/. Glorja lill-Missier, u lill-Iben, u lill-Ispirtu s-Santu,

R/. Kif kien fil-bidu, issa u dejjem,

u jibqa' għal dejjem ta' dejjem. Ammen.

HSIEB 5

O Spirtu tal-Qawwa, aħna nberkuk:
agħmel li nirbhu dejjem l-ghedewwa ta' ruhna.

Mill-Katekezi tal-Papa Frangisku:

Il-lum naħsbu f' dak li jagħmel il-Mulej:

Hu jiġi dejjem biex iweżinna fid-dgħufija tagħna:

Bid-don tal-qawwa, l-Ispirtu s-Santu jehles l-art ta' qalbna,

jehlisha mill-ħedla, mid-dubji u mill-biżgħat kollha

li jistgħu jzommuha lura, hekk li l-Kelma tal-Mulej

tkun tista' titqiegħed fil-prattika, b' mod awtentiku u hieni. ...

Hemm ukoll mumentu diffiċli u sitwazzjonijiet estremi

fejn id-don tal-qawwa jidher b' mod straordinarju, eżemplari.

Bħal fil-każ ta' dawk li jsibu ruħhom f' esperjenzi

partikularment iebsin u ta' niket,

li jħarbtulhom ħajjithom u dik tal-għeżież tagħhom. ...

Biss dan id-don irid ikun in-nota bażika tal-jien Nisrani tagħna:

f' kull ġurnata tal-ħajja tagħna ta' kuljum irridu nkunu qawwija,

għandna bżonn ta' din il-qawwa, biex nistgħu nibqgħu mmexxu

ħajjitna, il-familja tagħna, il-fidi tagħna. ...

Xi kultant jista' jkollna t-tentazzjoni li nħallu l-għażż jirbaħna,

jew aghar, il-qtigh il-qalb, quddiem it-taħbit u l-provi tal-ħajja.

F' dawn il-każi, ejjew ma naqtgħux qalbna,

insejhu l-għajnuna tal-Ispirtu s-Santu,

biex bid-don tal-qawwa jerfa' lil qalbna

u jimla b' qawwa u hegga ġdida

lil ħajjitna u l-mixja tagħna wara Ġesù.

(UDJENZA ĠENERALI, Pjazza San Pietru, Vatikan:- L-Erbgħa 14-05-2014)

**Ejja, Spirtu s-Santu, imla l-qlub tal-fidili tiegħek,
u kebbes fihom in-nar ta' mħabbtek.**

V/. Ibghat l-Ispirtu tiegħek u jinħalqu.

R/. U inti ggedded il-wiċċ tal-art.

V/. Glorja lill-Missier, u lill-Iben, u lill-Ispirtu s-Santu,

R/. Kif kien fil-bidu, issa u dejjem,

u jibqa' għal dejjem ta' dejjem. Ammen.

HSIEB 6

O Spirtu tax-Xjenza, aħna nigglorifikaw:
ghinna sabiex naqilghu l-vera sapjenza tal-qaddisin.

Mill-Katekeżi tal-Papa Franġisku:

Meta nitkellmu dwar xjenza, il-ħsieb tagħna minnufih jaqa' fuq il-ħila tal-bniedem li jkun jaf dejjem aħjar ir-realtà li biha hu mdawwar u li jiskopri l-ligijiet li jmexxu n-natura u l-univers.

Imma x-xjenza li tiġi mill-Ispirtu s-Santu ma tillimitax ruħha biss għall-għarfien uman: hi don speċjali, li jwassalna biex, permezz tal-ħolqien, nifhmu l-kobor u l-imħabba ta' Alla u r-relazzjoni profonda tiegħu ma' kull ħlejqa.

Meta għajnejna huma mdawla mill-Ispirtu, huma jinfethu għall-kontemplazzjoni ta' Alla, fil-gmiel tan-natura, u jwassluna biex niskopru kif kull haġa tkellimna dwarU u dwar imħabbtu.

Dan kollu jqajjem fina għoġba kbira u sens qawwi ta' gratitudni! Hi s-sensazzjoni li nħossu anki meta nammiraw xi opra ta' arti jew kull meravilja oħra li hi frott tal-ġenju u tal-kreattività tal-bniedem: quddiem dan kollu, l-Ispirtu jwassalna biex infahħru lill-Mulej mill-qiegħ tal-qalb tagħna u biex, f'dak kollu li għandna u aħna, nagħrfu don bla qies ta' Alla u sinjal ta' mħabbtu bla tarf għalina. ... Id-don tax-xjenza jghinna nilmħu il-gmiel, iqegħidna f'sintonija qawwija mal-Hallieq u jagħtina sehem fil-mod ċar ta' kif hu jħares u jigġudika kollox. ... Nitolbu għalhekk lill-Ispirtu s-Santu d-don tax-xjenza halli nistgħu nifhmu sew li l-ħolqien hu l-isbaħ rigal li tana Alla.

(UDJENZA ĠENERALI, Pjazza San Pietru, Vatikan:- L-Erbgħa 21-05-2014)

Ejja, Spirtu s-Santu, imla l-qlub tal-fidili tiegħek, u kebbes fihom in-nar ta' mħabbtek.

V/. Ibghat l-Ispirtu tiegħek u jinħalqu.

R/. U inti ggedded il-wiċċ tal-art.

V/. Glorja lill-Missier, u lill-Iben, u lill-Ispirtu s-Santu,

R/. Kif kien fil-bidu, issa u dejjem, u jibqa' għal dejjem ta' dejjem. Ammen.

HSIEB 7

O Spirtu tal-Pjetà, aħna nitolbuk:

agħmel li nitolbuk aktar bil-ġabra u bl-akbar fervur.

Mill-Katekeżi tal-Papa Franġisku:

Ta' min niċċaraw minnufih li dan id-don

ma norbtuhx ma' li tigik ħniena minn xi ħadd,

tithassar lill-proxxmu,

imma juri li aħna ta' Alla u r-rabta qawwija tagħna miegħU. ...

Qed nitkellmu fuq relazzjoni li ngħixuha mill-qalb:

hi l-ħbiberija tagħna ma' Alla, li tahlina Ġesù,

ħbiberija li tibdlilna ħajjitna u timliena bil-ħegġa, bil-ferħ.

Għalhekk, id-don tal-pjetà jqanqal fina qabel xejn

il-gratitudni u t-tifħir. ...

Mela l-pjetà hi ekwivalenti għal spirtu awtentiku religjuż,

għal kunfidenza ta' wlied ma' Alla, għal dik il-ħila li nitolbuk

bi mħabba u semplicità li jiġu minn persuni ta' qalb umli.

Id-don tal-pjetà jkabbarna fir-relazzjoni u fl-għaqda tagħna

ma' Alla u jwassalna biex ngħixu ta' wliedu,

fl-istess ħin jgħinna biex min-naħa tagħna

nxerrdu din l-imħabba anki fuq l-oħrajn u nagħrfuhom b'ħutna.

Id-don tal-pjetà jfisser li tkun tassew kapaċi tifraħ ma' min jifraħ,

tibki ma' min jibki, toqrob lejn min hu waħdu jew imdejjaq,

twissi lil min hu fl-iżball, tfarraġ lil min hu mnikket,

tilqa' u tgħin lil min hu fil-bżonn.

Hemm rabta qawwija ħafna bejn il-pjetà u l-qalb ħelwa u umli.

Dan id-don jagħtina qalb ħelwa, trankwilla, kapaċi tistabar,

fis-sliem ma' Alla, għall-qadi tal-oħrajn bil-ħlewwa u t-tjieba.

(UDJENZA ĠENERALI, Pjazza San Pietru, Vatikan:- L-Erbgħa 04-06-2014)

Ejja, Spirtu s-Santu, imla l-qlub tal-fidili tiegħek,

u kebbes fihom in-nar ta' mħabbtek.

V/. Ibghat l-Ispirtu tiegħek u jinħalqu.

R/. U inti ggedded il-wiċċ tal-art.

V/. Glorja lill-Missier, u lill-Iben, u lill-Ispirtu s-Santu,

R/. Kif kien fil-bidu, issa u dejjem,

u jibqa' għal dejjem ta' dejjem. Ammen.

HSIEB 8

O Spirtu tal-Biża' t'Alla, ahna nhobbuk:
żommna fil-preżenza tiegħek dejjem u kullimkien.

Mill-Katekeżi tal-Papa Franġisku:

*Il-biża' ta' Alla hu d-don ta' l-Ispirtu s-Santu
li jfakkarna kemm ahna żgħar quddiemu u quddiem imħabbtu
u li l-ġid tagħna qiegħed f'li nintelqu f'idejha
b'umiltà, b'rispett u b'fiduċja.
Huwa l-abbandun fit-tjieba tal-Missier tagħna li jridilna tant ġid.
F'dan is-sens, allura, nifhmu tajjeb kif il-biża' ta' Alla jieħu fina
l-bixra ta' doċilità, ta' ħajr u ta' tifhir, u jimla lil qlubna bit-tama. ...
Nifthu qalbna, biex it-tjieba u l-ħniena ta' Alla jiġu fina.
Dan hu li jagħmel l-Ispirtu s-Santu bid-don tal-biża' ta' Alla.
Hekk naslu biex nimxu wara l-Mulej
b'umiltà, b'doċilità u b'ubbidjenza.
Il-biża' ta' Alla, ma jagħmilx minna Nsara dgħajfa,
imma hu don li jagħmilna Nsara konvinti, imħegġa,
li ma joqogħdux għall-Mulej minħabba fil-biża' tagħhom minnu,
imma għax huma mqanqla u mirbuħa minn imħabbtu! ...
Dan id-don hu anki "twissija" għal min jibqa' mwahħal fid-dnub.
Meta persuna tkun tgħix fid-dnub,
meta tidghi kontra Alla, meta tisfrutta lill-oħrajn,
meta gġibhom taħtha, meta tgħix biss għall-flus, għall-vanità,
jew il-poter, jew il-kburija tagħha nfisha,
allura l-biża' qaddis ta' Alla jservi ta' twissija: attenzjoni! ...
Jalla l-biża' ta' Alla jifthilhom għajnejhom ħa jifhmu li jum wieħed
kollox għad jispiċċa u li għad iridu jagħtu kont lil Alla.*

(UDJENZA ĠENERALI, Pjazza San Pietru, Vatikan:- L-Erbgħa 11-06-2014)

**Ejja, Spirtu s-Santu, imla l-qlub tal-fidili tiegħek,
u kebbes fihom in-nar ta' mħabbtek.**

V/. Ibghat l-Ispirtu tiegħek u jinħalqu.

R/. U inti ggedded il-wiċċ tal-art.

V/. Glorja lill-Missier, u lill-Iben, u lill-Ispirtu s-Santu,

**R/. Kif kien fil-bidu, issa u dejjem,
u jibqa' għal dejjem ta' dejjem. Ammen.**

HSIEB 9

O Spirtu ta' Verità, ta' Libertà u ta' Paċi, aħna nikbru bik:
agħmel li aħna ningħarfu dejjem aktar bħala wlied il-Missier.

Minn Omelija tal-Papa Franġisku:

*Il-missjoni ta' Ġesù, li laħqet il-quċċata tagħha
fid-don tal-Ispirtu s-Santu, kellha dan l-għan essenzjali:
tergà' twaqqaf ir-relazzjoni tagħna mal-Missier,
li sfat imfarrka mid-dnub;
taqlagħna mill-qagħda ta' ltiema u troddilna dik ta' wlied. ...
L-Ispirtu hu mibgħut mill-Missier u jwassalna għand il-Missier. ...
Il-qagħda ta' wlied hi l-vokazzjoni tagħna sa mill-bidu,
hi dak li għalih inħlaqna, li imma giet imħassra, u biex tergà' tieħu
l-ħajja kellha bżonn tas-sagrificċju tal-Iben il-Waħdieni.
Mill-oghla don ta' mħabba li hi l-mewt ta' Ġesù fuq is-salib,
gelgel għal fuq il-bnedmin kollha, bħal nixxiegħa kbira ta' grazzja,
it-tiswib tal-Ispirtu s-Santu.*

*Minn jinxteħet b'fidi f' dan il-misteru ta' ħajja għdida
jergà' jitwieled għall-milja tal-ħajja ta' iben.*

“Ma nħallikomx iltiema” (Ġw14:18). ...

*Dan il-kliem ta' Ġesù jgagħilna naħsbu wkoll
fuq il-preżenza materna ta' Marija fiċ-Ċenaklu.*

*L-Omm ta' Ġesù tinsab fil-komunità tad-dixxipli miġbura fit-talb:
hi memorja ħajja ta' l-Iben u invokazzjoni ħajja ta' l-Ispirtu s-Santu.
Hi Omm il-Knisja. Fl-interċessjoni tagħha nafdaw b' mod partikulari
lill-Insara kollha, il-familji u l-komunitajiet
li f' dan il-mument l-iktar li għandhom bżonn tal-qawwa
tal-Ispirtu Paraklitu, Difensur u Konsolatur.*

(OMELIJA TA' GHID IL-HAMSIN, Bażilika San Pietru, Vatikan:- Il-Hadd 15-05-2016)

**Ejja, Spirtu s-Santu, imla l-qlub tal-fidili tiegħek,
u kebbes fihom in-nar ta' mħabbtek.**

V/. Ibghat l-Ispirtu tiegħek u jinħalqu.

R/. U inti ggedded il-wiċċ tal-art.

V/. Glorja lill-Missier, u lill-Iben, u lill-Ispirtu s-Santu,

**R/. Kif kien fil-bidu, issa u dejjem,
u jibqa' għal dejjem ta' dejjem. Ammen.**

- KANT:** **In te confido**
O Jesu Christe, o in te confido.
O Jesu Christe, o in te confido.
- KANT:** **Spiritus Jesu Christi**
Spiritus Jesu Christi, Spiritus caritatis,
Confirmet cor tuum. (x2)
- KANT:** **Dominus Spiritus est**
Dominus Spiritus est.
Spiritus autem vivificat.
Spiritus autem vivificat.
- KANT:** **Esprit consolateur**
Esprit consolateur, amour de tout amour.
Esprit consolateur, amour de tout amour. O--- O---
- KANT:** **Tu sei sorgente viva**
Tu sei sorgente viva,
tu sei fuoco, sei carità.
Vieni Spirito Santo, vieni.
- KANT:** **Tui amoris ignem / Veni Sancte Spiritus**
Veni Sancte Spiritus, tui amoris ignem accende.
Veni Sancte Spiritus, veni Sancte Spiritus.
- KANT:** **Veni Creator Spiritus (Canon)**
Veni Creator, Veni Creator, Veni Creator Spiritus.
- KANT:** **Veni Lumen (Canon)**
O Veni Spiritus, Veni Creator Spiritus.
O Veni Lumen, Veni Lumen cordium, Veni Lumen cordium.

KANT: **Libbisna bil-qawwa**
Ejja fina, Spirtu Qaddis
Ejja u imla l-qlub tagħna
Int il-wegħda li għamlilna Ġesù
U li dejjem tibqa' magħna.

Ejja fina, Spirtu Qaddis
Ejja u dawwal ir-ruħ tagħna
U mexxina mal-medda taż-żmien
Fid-dawl tiegħek tiggwidana.

Rit: Libbisna bil-qawwa,
O Spirtu ta' Ħajja
Flimkien haġa waħda, imqanqlin
O Spirtu ta' Alla l-Ħaj.
Libbisna bil-qawwa,
O Spirtu ta' Ħajja
Fik nghixu fl-imħabba, fik biss
O Spirtu ta' Alla l-Ħaj.

Kebbes fina, Spirtu Qaddis
Nar li jħegġeg il-qlub tagħna
Li timliena bil-ħajja mill-ġdid
U fi mħabbtek tiffurmana.

Rit: Libbisna bil-qawwa,
O Spirtu ta' Ħajja
Flimkien haġa waħda, imqanqlin
O Spirtu ta' Alla l-Ħaj.
Libbisna bil-qawwa,
O Spirtu ta' Ħajja
Fik nghixu fl-imħabba, fik biss
O Spirtu ta' Alla l-Ħaj.

Spirtu s-Santu, garanzija tal-ħajja ta' dejjem ejja fuqna
Spirtu s-Santu, Imħabba mhux maħluqa ejja fuqna
Spirtu s-Santu, li tgħix mal-Missier u mal-Iben ejja fuqna

Għal kull invokazzjoni nwieġbu: isma', o Missier, it-talbiet tagħna

Agħtina l-Ispirtu ta' Mħabba:

igbor il-Knisja f'għisem wiehed u ruh wahda fi Kristu

isma', o Missier, it-talbiet tagħna

Agħtina l-Ispirtu tal-Qdusija:

biex insiru nixbħu aktar lil Kristu

u nkunu fidili għas-sejħa tal-Magħmudija

isma', o Missier, it-talbiet tagħna

Agħtina l-Ispirtu ta' Konsolazzjoni:

wiežen lill-imjassra,

agħti fiduċja lil dawk li huma bla kuraġġ,

u nissel f'kulhadd it-tama

isma', o Missier, it-talbiet tagħna

Agħtini l-Ispirtu tal-Gherf:

mexxi lill-ġenituri, l-imgħallmin u l-katekisti

fil-missjoni li jedukaw lill-bnedmin, nisa u rġiel ta' għada

isma', o Missier, it-talbiet tagħna

Agħti l-Ispirtu ta' Paċi:

għallem lill-popli kollha biex jirbħu kull firda u mibgheda

isma', o Missier, it-talbiet tagħna

Għal kull invokazzjoni nwieġbu:

Lill-Knisja li inti ġbart

agħti d-dawl tal-Ispirtu tiegħek

Lill-Insara li għadhom mifruda

agħti d-dawl tal-Ispirtu tiegħek

Lill-Papa u lill-Isqfijiet

agħti d-dawl tal-Ispirtu tiegħek

Lis-saċerdoti u lid-djakni

agħti d-dawl tal-Ispirtu tiegħek

Lir-Reliġjużi kollha

agħti d-dawl tal-Ispirtu tiegħek

Lix-xandara tal-Vangelu

agħti d-dawl tal-Ispirtu tiegħek

Lill-familji kollha

agħti d-dawl tal-Ispirtu tiegħek

Lit-tfal u liż-żgħażaġh

agħti d-dawl tal-Ispirtu tiegħek

Lill-edukaturi

agħti d-dawl tal-Ispirtu tiegħek

agħti d-dawl tal-Ispirtu tiegħek

Lil dawk li jieħdu ħsieb il-foqra u l-emarginati agħti d-dawl tal-Ispirtu tiegħek
Lill-Gvernijiet u lill-mexxejja tal-pajjiżi agħti d-dawl tal-Ispirtu tiegħek
Lill-Popli li jinsabu fil-gwerer u vjolenza agħti d-dawl tal-Ispirtu tiegħek
Lil dawk li ma għandhomx tama agħti d-dawl tal-Ispirtu tiegħek
Lil dawk li qegħdin ifittxu l-verita agħti d-dawl tal-Ispirtu tiegħek
Lill-morda u lix-xjuħ agħti d-dawl tal-Ispirtu tiegħek
Lill-moribondi agħti d-dawl tal-Ispirtu tiegħek

Haruf ta' Alla li tneħhi d-dnubiet tad-dinja, aħfrilna, nitolbuk Mulej.
Haruf ta' Alla li tneħhi d-dnubiet tad-dinja, ismagħna, nitolbuk Mulej.
Haruf ta' Alla li tneħhi d-dnubiet tad-dinja, henn għalina.

TALBA I

jew

Nitolbu:

Kun qrib tagħna, Mulej.
Inti li ħlaqtna u li dejjem tħobbna,
tonqos qatt
li tagħtina l-għajnuna tiegħek.
Aghmel li kuljum nagħrfu aktar
is-sbuhija tal-ħajja li inti tajtna,
u hekk b'ferħ kbir inkunu
xhieda ħajja tiegħek.
Bi Kristu Sidna.
Ammen.

TALBA II

Nitolbu:

Alla Missierna, xerred id-doni
tal-Ispirtu Qaddis tiegħek fuq id-dinja.
Inti bghatt l-Ispirtu
fuq il-Knisja tiegħek
biex ixxandar l-Evangelju:
halli l-Ispirtu jkompli jahdem
fid-dinja permezz tal-qalb
ta' dawk kollha li jemmnu.
Bi Kristu Sidna.
Ammen.

KANT: **Bless the Lord**
Bless the Lord, my soul
And bless God's holy name
Bless the Lord, my soul
Who leads me into life.